
ସେଦିନ ବଡ଼ି ସକାଳୁ ଶାତ୍ବର ନିଦ ଭାଙ୍ଗିଗଲା । ସେ ଦେଖ୍‌ଲା 
ତାଙ୍କ ଘର କୋଳାହଳରେ ଭାଙ୍ଗି ପଡ଼ୁଛି । ତା' ସାନ ମା” ତଳେ 
ଶୋଇଛନ୍ତି । ତାଙ୍କ ଉପରେ ଲୁଗା ଘୋଡ଼ାହୋଇଅଛି, ପରିବାରର 
ସବୁଲୋକ ତାଙ୍କୁ ଘେରି ବସିଛନ୍ତି । ସମସ୍ତେ ବଡ଼ ପାଟିରେ କାନ୍ଦ 
ବୋବାଳି ପକାଉଛନ୍ତି । 

ସାନ ମା'ଙ୍କୁ ନେଇ ଯିବାବେଳେ ଶାମ୍ବ ହାତଗୋଡ଼ ପିଟି 
ହଇରାଣ କରିପକାଇଲା । ସେ ସାନ ମାଂଙ୍କ ଉପରେ ଯାଇ 
ପଡ଼ିଗଲା । କହିଲା, “ସାନ ମା” ତ ଶୋଇଛି, ତାକୁ କୁଆଡ଼େ 
ନେଇଯାଉଛ ? ମୁଁ ତାକୁ ନେବାକୁ ଦେବି ନାହିଁ ।” 

ଲୋକମାନେ ବହୁତ କଷ୍ଟରେ ଶାମ୍ବଭକୁ ଅଲଗା କଲେ । 
ଏଣୁ ସାନ ମାଙ୍କ ଦାହ କାମରେ ଭାଗ ନେଇ ପାରିଲା ନାହିଁ । 
ସିଏ ଘରେ ରହିଲା । 

ସଭିଏଁ ଶାମ୍ବକୁ ପରେ ବୁଝେଇ କହିଲେ ଯେ, ତା” ସାନ 
ମା ଶାମତ୍ବର ମା'ଙ୍କ ପାଖକୁ ଯାଇଛନ୍ତି । ମାତ୍ର ସତ ଲୁଚି ରହିପାରିଲା 
ନାହିଁ । ପଡ଼ିଶା ଘର ପିଲାମାନଙ୍କ ଠାରୁ ତାକୁ ଜଣା ପଡ଼ିଗଲା । 
ସେ ଶୁଣିଲା ଯେ, ତା ସାନ ମା” ଆକାଶରେ ଭଗବାନଙ୍କ ପାଖକୁ 
ଯାଇଛି । ଅନେକ ଦିନ ଯାଏ ସେ ଏମିତି କାନ୍ଦିବାକୁ ଲାଗିଲା । 
କିଛିଦିନ ପରେ ତା” କାନ୍ଦ ତ ବନ୍ଦ ହୋଇଗଲା ହେଲେ ତା 
ମନଦୁଃଖ କମ୍‌ ହେଲା ନାହିଁ । ବର୍ଷା ଥମିଲା ପରେ ମାଟି ଉପରେ 

ଜମିଥୁବା ପାଣି ବହୁତ ଜଲ୍‌ଦି ଶୁଖ୍ଯାଏ, ହେଲେ ମାଟି ତଳେ 
ଥବା ଓଦା ବେଶୀ ଦିନ ଯାଏ ରହେ । ଠିକ୍‌ ଏମିତି ଶାମ୍ବର ମନ 
ଦୁଃଖରେ ବୁଡ଼ି ଯାଇଥଲା । ଏକୁଟିଆ ବସି ରହୁଥ୍ଲା, ଉଦାସ 
ହୋଇ ଆକାଶକୁ ଚାହିଁ ରହୁଥ୍ଲା । 

ଦିନେ ଶାମ୍ବ ଗୋଟିଏ ଗୁଡ଼ି ଉଡୁଥ୍ବାର ଦେଖ୍ଲା । ତାକୁ 
କ”'ଣ ଲାଗିଲା କେଜାଣି ସେ ଏକଦମ୍‌ ଜୋର୍‌ରେ ପାଟି କରି 
ଉଠିଲା । ବିସେସର ପାଖକୁ ଯାଇ କହିଲା, ‘କକା, ମୋତେ 
ଗୋଟେ ଗୁଡ଼ି ଆଣି ଦିଅ ।”? 


ଭାରିଜା ମରିଯିବା ପରେ ବିସେସର ଦୁଃଖରେ ଭାଙ୍ଗ 
ପଡ଼ିଥୂଲା । ˆ ଆଛୁ। ! ନେଇ ଆସିବି ।” ? ଏକଥା କହି ସିଏ ଉଦାସ 
ହୋଇ ବାହାରକୁ ଚାଲିଗଲା ! 

ଶାମ୍ବ ଗୁଡ଼ିପାଇ ପାଗଳ ହୋଇ ଯାଇଥଲା । ସିଏ ତାଂ 
ଇଚ୍ଛାକୁ ମୋଟେ ରୋକିପାରିଲା ନାହଁ । ଖୁଣ୍ଟରେ ବିସେସରର 
କୋଟ୍‌ଟା ଟଙ୍ଗା ହୋଇଥଲା । ଏପଟ ସେପଟକୁ ଚାହିଁ ଚାହିଁ ସେ 
ଧ୍ରେ ଧରେ ମେଜକୁ ନେଇ ରଖ୍‌ଲା । ମେଜ ଉପରେ ଚଢ଼ି କୋଟ୍‌ 
ପକେଟକୁ ଦରାଣ୍ଡିବାକୁ ଲାଗିଲା । ପକେଟରୁ ଗୋଟେ ଚାରଣି 
ମିଳିଗଲା । ଶାମ୍ବ ଦଉଡ଼ି ଦଉଡ଼ି ଭୋଳା ପାଖକୁ ଗଲା । 

ଭୋଳା ସୁଖ୍ଆ ଦାସୀର ପୁଅ | ଶାମ୍ବ ଓ ଭୋଳାର ବୟସ 
ସମାନ ଥୁଲା । ଶାମ୍ବ ତାକୁ ଚାରେଣି ଦେଇ କହିଲା, ‘ତୁ ତୋ 
ପିଇସାଠୁ ମୋ ପାଇଁ ଗୋଟେ ଗୁଡ଼ି ଓ ମାଞ୍ଚ ଆଣି ଦେ । ଦେଖ୍‌, 
ତୁ ଲୁଚେଇ କରି ନେଇ ଆସିବୁ । ଯେମିତି କେହି ଜାଣି ନ 
ପାରିବେ ।”? 

ଗୁଡ଼ି ଆସିଗଲା । ଗୋଟିଏ ଅନ୍ଧାର ଘରେ ତାକୁ ଦଉଡ଼ିରେ 
ବାନ୍ଧି ବନ୍ଧାଗଲା । ଶାମ୍ଭ ଚୁପ୍‌ ଚୁପ୍‌ କରି କାନରେ କହିଲା, 
“ଭୋଳା ! ତୁ ଯଦି କାହାରିକୁ ନ କହିବୁ ତେବେ ମୁଁ ତତେ 
ଗୋଟେ କଥା କହିବି ।” 

ଭୋଳା ମୁଣ୍ଡ ହଲାଇ କହିଲା, “ˆ ନାହିଁ । ତୁ ବିଶ୍ଵାସ କର, 
ମୁଁ କାହାକୁ ହେଲେ ବି କହିବି ନାହିଁ ।” 

ଶାମ୍ବ କହିଲା, ମୁଁ ଏ ଗୁଡ଼ିଟାକୁ ଭଗବାନଙ୍କ ପାଖକୁ 
ଉପରକୁ ପଠାଇବି । ତାକୁ ଧରି ସାନ ମା” ତଳକୁ ଓହ୍ଲାଇ ଆସିବ । 

ହଁ ! ଶୁଣ, ମୁଁ ତ ଲେଖ୍ବା ଜାଣିନି, ନହେଲେ ମୁଁ ତାଙ୍କ ନାଁ ଏ 
ଗୁଡ଼ିରେ ଲେଖ୍‌ ଦେଇଥାଆନ୍ତି ।” 

ଭୋଳା ଶାମ୍ବଠୁ ଅଧ୍‌କା ଚାଲାକ ଥୁଲା । ସେ କହିଲା, “ ତୁ 
ତ ବଢ଼ିଆ କଥା ଭାବୁଛୁ । ହେଲେ ଗୋଟେ ଅସୁବିଧା ହେବ ।”” 
“ସ୍ରାନ ମା” ତାକୁ ଧରି ଓହ୍ଲାଇ ଆସିପାରିବ ନାହିଁ । ଏଇଟା ଛିଡ଼ି 
ଯାଇପାରେ । ଗୁଡ଼ିଟା ଯଦି ମୋଟା ଦଉଡ଼ିରେ ବନ୍ଧା ହୋଇଥ୍‌ବ 
ତେବେ ଛିଡ଼ିବ ନାହିଁ ।” 

ଶାମ୍ବ ଏସବୁ ଶୁଣି ଟିକିଏ ଚୁପ ହୋଇଗଲା । ଭାବିଲା, 
କଥାଟା ଠିକ୍‌ । ହେଲେ ଭାବିବା କଥା ଯେ ଏଡ଼େ ମୋଟା 
ଦଉଡ଼ିଟେ ଏବେ ଆସିବ କେଉଁଠୁ ? ପାଖରେ ତ ପଇସା ନାହିଁ 
ପୁଣି ଘର ଲୋକଙ୍କୁ ତ ଟିକିଏ ଦୟା ହେଲାନି । ସେମାନେ ସାନ 
ମା'କୁ ମଶାଣିରେ ପୋଡ଼ି ଦେଇ ଆସିଲେ । ସେମାନେ ଏ କାମ 
ପାଇଁ ପଇସା ଦେବେ ନାହିଁ । ଏସବୁ କଥା ଭାବି ଭାବି ଶାମ୍ବକୁ 
ରାତି ସାରା ନିଦ ହେଲା ନାହିଁ । 


ଶାମ୍ବ ପ୍ରଥମ ଦିନ ଯେମିତି ଉଯାୟ ଭାବିଥୁଲା, ପରଦିନ 
ବି ସେଇ ଉପାୟ କଲା । ସେ ବିସେସରର କୋଟ୍‌ ପକେଟରୁ 
ଟଙ୍କାଏ କାଢ଼ି ନେଇ ଭୋଳାକୁ ଦେଲା। କହିଲା, “ଭୋଳା ! 
ଦେଖ, କାହାରିକି ଏ ବିଷୟରେ ଜଣେଇବୁ ନାହିଁ । ଦୁଇଟା ବଢ଼ିଆ 
ଶକତ ଦଉଡ଼ି ଆଣିଦେ । କାହିଁକି ନା ଗୋଟେ ଦଉଡ଼ି ଛୋଟ 
ପଡ଼ିବ । ମୁଁ ଜବାହର ଭାଇକି କହି ଗୋଟାଏ ସାଦା କାଗଜ 
ଉପରେ “ˆ ସାନ ମା”? ଲେଖ୍‌ ଆଣିବି । ଯଦି ନାଟା ଲେଖାଥ୍ବ 
ତେବେ ଗୁଡ଼ିଟା ଉଡ଼ି ଉଡ଼ି ଯାଇ ସେ ଜାଗାରେ ପହଞ୍ଚ୍ବ।” 

ଅନ୍ଧାର ଘରଟା ଭିତରେ ବସି ମନ ଖୁସିରେ ଭୋଳା ଏବଂ 
ଶାମ୍ବ ଗୁଡ଼ିରେ ଦଉଡ଼ି ବାନ୍ଧୁଥୁଲେ । ଅଚାନକ ଭଲ କାମରେ ବିଘ୍ନ 
ଘଟିଲା । ରାଗି ପାଚି ବିସେସର ସେଠି ପହଞ୍ଚ୍‌ ଗଲା । ରାଗି 
ଧମକ୍‌ ଦେଇ ପଚାରିଲା, “ତୁ ମୋ ପକେଟରୁ ପଇସା 
ନେଇଥ୍‌ଲୁ ?”? 

ଥରକର ଗାଳିରେ ଭୋଳା ମୁହଁ ଖୋଲି ସବୁ କହିପକାଇଲା ! 
କହିଲା, “ଶାମ୍ବ ଭାଇ ଗୁଡ଼ି ଓ ଦଉଡ଼ି କିଣିବା ପାଇଁ ତମ 
ପକେଟରୁ ଟଙ୍କା କାଢ଼ିଥ୍ଲା ।”” ବିସେସର ଶାମ୍ଭକୁ ଦି ଚାପୁଡ଼ା 
ଦେଇ କହିଲା, ““ଚୋରି କରି କ'ଣ ଜେଲକୁ ଯିବୁ ? ଆଛୁ ! 
ଚାଲ, ତୋତେ ଆଜି ସବୁ ଠିକ୍‌ କରି ମୁଁ ବୁଝେଇ ଦେବି ।” ସେ 


ସଙ୍ଗେ ଦଉଡ଼ିକି ଦେଖ୍‌ ପଚାରିଲା, “ଆରେ ୟାକୁ'କିଏ ଆଣିଛି ?”? 


ଭୋଳା କହିଲା, ଶାମ୍ବ ଭାଇ ଆଣିଛି । କହିଲା, ଆମେ 
ଏ ଗୁଡ଼ି ଭଗବାନଙ୍କ ପାଖକୁ ପଠାଇ ସାନ ମା”କୁ ତଳକୁ ଓହ୍ଲେଇ 
ଆଣିବା ।”? , 

ବିସେସରକୁ କିଛି ଦେଖାଗଲା ନାହିଁ । ସେ ସେଇଠି ଛିଡ଼ା 
ହୋଇ ଭାବିବାକୁ ଲାଗିଲା । ସେ ଚିରା ଗୁଡ଼ିଟାକୁ ତଳୁ ଉଠାଇ 
ଦେଖ୍ଲା । ତା” ଉପରେ ଅଠାଲଗା କାଗଜ ଉପରେ ଲେଖା 
ହୋଇଥଲା, “ସାନ ମାଂ । 


Digitized by srujanika@gmail.com 


Laser Typeset at Subhadra Mudranl, Tikarpada, Puri - 752 002 and Printed at 
IM H Press (P) Ltd. Okhla Industrial Area, Phase - |, New Oelhi - 110020 


Digitized by srujanika@gmail.com 


